

पटाखों पर प्रतिबन्ध के खिलाफ सर्वोच्च न्यायालय का घेराव करेंगे मुकेश जैन

By : INVC Team Published On : 8 Mar, 2017 05:00 PM IST



आई एन वी सी न्यूज़

नई दिल्ली, हिन्दू महासभा के राष्ट्रीय अध्यक्ष चन्द्र प्रकाश कौशिक जी के नेतृत्व में हिन्दू संगठनों के धार्मिक फैसले “होलिका दहन और विवाह समारोह के दौरान परम्परागत रूप से पटाखे छुड़ाये जायेंगे ” में सर्वोच्च न्यायालय द्वारा डाले जा रहे अडंगे के खिलाफ हिन्दू संगठन सर्वोच्च न्यायालय का घेराव 9 मार्च को दोपहर 1 बजे करेंगे। और मुख्य न्यायधीश जगदीश सिंह खेहर का पुतला दहन करेंगे। प्रदर्शन का नेतृत्व दारा सेना के राष्ट्रीय अध्यक्ष श्री मुकेश जैन करेंगे। हिन्दू महासभा भवन में आयोजित हिन्दू संगठनों की बैठक में यह निर्णय लिया गया। बैठक में दारा सेना के राष्ट्रीय अध्यक्ष श्री मुकेश जैन ने कहा कि मूल अधिकार 26.ख “ धार्मिक कार्यों के प्रबन्धन का धार्मिक संस्थाओं का अधिकार” के तहत भारतीय संविधान में हमें धार्मिक मूल अधिकार दिये गये हैं। इसी के साथ मूलाधिकार 19 छ के तहत हमें अपनी पसन्द के पटाखों की दुकान खोलने का मूल अधिकार मिला है। जिसका हनन कानून के रक्षक जज भक्षक बन कर कर रहे हैं। यह निश्चय ही चिन्ताजनक ओर भारतीय संविधान में मिले मूल अधिकार की रक्षा का संवेदनशील मामला है।

URL : <https://www.internationalnewsandviews.com/पटाखों-पर-प्रतिबन्ध-के-खि/>